



ଗ୍ରାମୀଣ କ୍ଷେତ୍ରରେ ରୋଜଗାର ଏବଂ ଉଦ୍ୟୋଗ ପ୍ରୋତ୍ସାହନ ଉପରେ ଗୁରୁତ୍ୱାରୋପ

Posted On: 20 OCT 2017 7:53PM by PIB Bhubaneswar

ଗ୍ରାମୀଣ ବିକାଶ ବିଭାଗ ଗ୍ରାମାଞ୍ଚଳରେ କାର୍ଯ୍ୟ ଉପଲବ୍ଧତାରେ ସୁଧାର ଆଣିବା ନିମନ୍ତେ ନିରନ୍ତର ପ୍ରୟାସ କରୁଅଛି । ବିଭାଗ ମନରେଗା ଅନ୍ତର୍ଗତ ମଜୁରି ରୋଜଗାର ବ୍ୟତୀତ ଅତିରିକ୍ତ କୁଶଳୀ, ଅର୍ଦ୍ଧକୁଶଳୀ ଶ୍ରମିକଙ୍କୁ ପିଏମଏସ୍‌ଇ-ଗ୍ରାମୀଣ ତଥା ପିଏମଜିଏସ୍‌ଆଇ ଅନ୍ତର୍ଗତ ସଡ଼କ ନିର୍ମାଣ କ୍ଷେତ୍ରରେ ପ୍ରୋତ୍ସାହନ ଦେଉଛି । 2012-13 ଠାରୁ ଗ୍ରାମୀଣ ବିକାଶ ବିଭାଗର ବଜେଟ୍ ଦୁଇଗୁଣାରୁ ଅଧିକ ହୋଇସାରିଛି । ସମସ୍ତ କାର୍ଯ୍ୟକ୍ରମ ଏବଂ ଗ୍ରାମୀଣ ଭିତ୍ତିଭୂମି ସମ୍ବନ୍ଧୀୟ 14ଟି ଅର୍ଥ ଆୟୋଗ ଅନ୍ତର୍ଗତ ରାଜ୍ୟଗୁଡ଼ିକର ଯୋଗଦାନକୁ ଯୋଡ଼ିବା ଦ୍ୱାରା ମୋଟ ଉପଲବ୍ଧ ଧନ ପରିମାଣ 5 ବର୍ଷ ତୁଳନାରେ ତିନି ଗୁଣାରୁ ଅଧିକ ହୋଇଯାଇଛି । 51 ଲକ୍ଷ ଗୃହ ନିର୍ମାଣାଧୀନ ରହିଛି । 1 ଲକ୍ଷ କିଲୋମିଟର ସଡ଼କ ନିର୍ମାଣ ବିଭିନ୍ନ ପର୍ଯ୍ୟାୟରେ ରହିଛି । କୃଷି ତଥା ଆନୁସଙ୍ଗିକ ଗତିବିଧି ପାଇଁ ମନରେଗା ଅନ୍ତର୍ଗତ ବଡ଼ ସ୍ତରରେ ମଜୁରି ଭିତ୍ତିକ ରୋଜଗାର ଅବସର ସୁନିଶ୍ଚିତ ହୋଇପାରିଛି ।

ବିଭାଗ ପକ୍ଷରୁ ଦୀନ ବୟାଲ୍ ଅନ୍ତ୍ୟୋଦୟ କାତୀୟ ଗ୍ରାମୀଣ ଜୀବିକା ମିଶନ୍ ଅନ୍ତର୍ଗତ ମହିଳା ସ୍ୱୟଂ ସହାୟିକା ଗୋଷ୍ଠୀଙ୍କ ପାଇଁ ବ୍ୟାଙ୍କ ରଣ ଯୋଗାଣ ଉପରେ ଗୁରୁତ୍ୱ ଦିଆଯାଉଛି, ଯାହାଦ୍ୱାରା ଉଦ୍ୟୋଗ ପ୍ରତିଷ୍ଠା ପାଇଁ ପ୍ରୋତ୍ସାହନ ମିଳିପାରିବ । ବର୍ତ୍ତମାନ ସୁଦ୍ଧା 47,000 କୋଟି ଟଙ୍କାରୁ ଅଧିକ ଯୋଗାଣ କରାଯାଇଛି, ଯାହାର ଉପଯୋଗ କଷ୍ଟମ ହାୟରିଜ୍ ସେକ୍ଟର, ଗ୍ରାମୀଣ ପରିବହନ, କୃଷି ତଥା ଆନୁସଙ୍ଗିକ କ୍ଷେତ୍ର ପଶୁପାଳନ, ଉଦ୍ୟାନକୃଷି, ହସ୍ତତନ୍ତ ତଥା ହସ୍ତଶିଳ୍ପ, ଖୁରୁରା ବ୍ୟବସାୟ ଆଦି ଉପଯୋଗୀ ଉଦ୍ୟୋଗକୁ ପ୍ରୋତ୍ସାହନ ଦେବାରେ କରାଯାଉଛି । ଗତ ତିନି ବର୍ଷ ମଧ୍ୟରେ ମହିଳା ସ୍ୱୟଂ ସହାୟିକା ଗୋଷ୍ଠୀ ପାଇଁ ବ୍ୟାଙ୍କ ସମ୍ପର୍କ ଦୁଇଗୁଣରୁ ଅଧିକ ହୋଇଛି ।

ମନରେଗା ଚାହିଦା ଆଧାରିତ କାର୍ଯ୍ୟକ୍ରମ ଅଟେ । ରାଜ୍ୟଗୁଡ଼ିକୁ ଭାରତ ସରକାରଙ୍କ ଦ୍ୱାରା 40 ହଜାର କୋଟି ଟଙ୍କା ଜାରି କରାଯାଇଛି । ମଧ୍ୟପ୍ରଦେଶ ତଥା ଉତ୍ତର ପ୍ରଦେଶ ଭଳି ମରୁଡ଼ି ପ୍ରଭାବିତ ରାଜ୍ୟ ପାଇଁ ଯଥେଷ୍ଟ ରାଶି ଆବଂଚନ କରାଯାଇଛି । ମରୁଡ଼ି କାରଣରୁ କେରଳ, ତାମିଲନାଡୁ ଏବଂ ତେଲଙ୍ଗାନାର କିଛି ଅଂଚଳରେ ପ୍ରଥମ ତିନି ମାସରେ ଅଧିକ ଅର୍ଥରାଶି ଆବଂଚନ କରାଯାଇଛି । ଆନ୍ଧ୍ରପ୍ରଦେଶ, ତେଲଙ୍ଗାନା, ତଥା ପୁଡୁଚେରୀର ଶ୍ରମିକ ବଜେଟରେ ବୃଦ୍ଧି କରାଯାଇଛି । ଯାହାଦ୍ୱାରା ମଜୁରି ରୋଜଗାରର ଅତିରିକ୍ତ ଚାହିଦା ପୂରଣ କରାଯାଇପାରିବ । ଏବେ ନିର୍ଦ୍ଧାରିତ ସମୟ ମଧ୍ୟରେ ମଜୁରି ଜାରି କରିବା ସୁନିଶ୍ଚିତ କରାଯାଉଛି ଏବଂ 85 ପ୍ରତିଶତ ମାମଲାରେ 15 ଦିନ ଭିତରେ ମଜୁରି ଦିଆଯାଇପାରୁଛି ।

(Release ID: 1507201) Visitor Counter : 3

